

(v) 2011-ലെ കേരള ജൈവ ഭൗതിക പരിസ്ഥിതി സംരക്ഷണ നിയന്ത്രണ ബിൽ

ശ്രീ. എം. റാംസ : സർ, 2011-ലെ കേരള ജൈവ ഭൗതിക പരിസ്ഥിതി സംരക്ഷണ നിയന്ത്രണ ബില്ലിന്റെ അവതരണാനുമതിക്കുള്ള പ്രമേയം ഞാൻ അവതരിപ്പിക്കുന്നു.

ശ്രീ. കെ. ദാസൻ : സർ, ഞാൻ പ്രമേയത്തെ പിന്താങ്ങുന്നു.

വനവും പരിസ്ഥിതിയും ഗതാഗതവും സ്പോർട്സും സിനിയയും വികുപ്പമന്ത്രി (ശ്രീ. തിരുവഞ്ചൂർ രാധാകൃഷ്ണൻ) : സർ, ഇന്ത്യൻ ഭരണഘടനയുടെ 7-ാം ഷെഡ്യൂളിൽ യൂണിയൻ ലിസ്റ്റിൽ 97-ാം അനുച്ഛേദപ്രകാരം മറ്റൊരു ലിസ്റ്റിലും ഉൾപ്പെട്ടിട്ടില്ലാത്ത കാര്യങ്ങളെ സംബന്ധിച്ച് നിയമനിർമ്മാണത്തിനുള്ള അധികാരം കേന്ദ്ര ഗവൺമെന്റിൽ നിഷിപ്തമാണ്. പരിസ്ഥിതിയെന്ന വിഷയം സംസ്ഥാന ലിസ്റ്റിലോ കൺകറന്റ് ലിസ്റ്റിലോ ഉൾപ്പെട്ടിട്ടില്ല. അതുകൊണ്ട് ഇതിന്റെ ലെജിസ്ലേറ്റീവ് കോമ്പിറ്റൻസി യെത്തന്നെ ചോദ്യം ചെയ്യാം. ഈ വിഷയത്തെ സംബന്ധിച്ച് നിരവധി രൂപങ്ങളിൽ പാസ്സാക്കിയ 20 നിയമങ്ങൾ നിലവിലുണ്ട്. സമയചൂരുക്കംകാരണം ആ നിയമങ്ങളുടെ പേര് ഞാൻ വായിക്കുന്നില്ല. നിർദ്ദിഷ്ട ബില്ലിൽ വ്യവസ്ഥ ചെയ്യുന്ന പഞ്ചായത്ത്-മുനിസിപ്പൽ കമ്മിറ്റികൾ, വിദഗ്ദ്ധ സമിതികൾ എന്നിവ ജൈവ വൈവിധ്യ നിയമത്തിൽ കൂടുതൽ അധികാരങ്ങളോടുകൂടി വ്യവസ്ഥ ചെയ്തിട്ടുണ്ട്. ജൈവ വൈവിധ്യ ബയോഡൈവേഴ്സിറ്റി മാനേജ്മെന്റ് കമ്മിറ്റി സംസ്ഥാനത്ത് 978 ഗ്രാമപഞ്ചായത്തുകളിലും 60 മുനിസിപ്പാലിറ്റികളിലും 5 കോർപ്പറേഷനുകളിലും രൂപീകരിച്ചുകഴിഞ്ഞു. ഈ നേട്ടം കൈവരിച്ച ഇന്ത്യയിലെ പ്രഥമ സംസ്ഥാനം കേരളമാണ് എന്നുള്ള കാര്യം ഞാൻ ഓർമ്മിപ്പിക്കുകയാണ്. അന്താരാഷ്ട്ര ഉടമ്പടിയായ ജൈവ വൈവിധ്യ കൺവെൻഷൻ പ്രകാരം ഇന്ത്യൻ പാർലമെന്റ് പാസ്സാക്കിയ പ്രസ്തുത നിയമത്തിലെ വ്യവസ്ഥകൾ സംസ്ഥാന നിയമസഭ നിയമം പാസ്സാക്കിയാലും നമുക്ക് ലംഘിക്കുവാൻ സാധ്യമല്ല. പരിസ്ഥിതി നിയമങ്ങൾ ലംഘിക്കുന്നവർക്ക് 7 വർഷംവരെ തടവും ഒരുകോടി രൂപവരെ പിഴയും 5,000 രൂപവരെ പ്രതിദിന പിഴയും വിധിക്കാനും പരിസ്ഥിതി ആഘാത പരിഹാരത്തിനുള്ള തുക കുറ്റക്കാരിൽനിന്ന് ഈടാക്കാനുമുള്ള വ്യവസ്ഥകൾ നിലവിലുണ്ട്. ഈ കാര്യങ്ങളെല്ലാംകൂടിനോക്കി ലെജിസ്ലേറ്റീവ് കോമ്പിറ്റൻസി കൂടി ഇല്ലാത്ത സാഹചര്യത്തിൽ നിയമസഭയിൽ ഈ ബിൽ കൊണ്ടുവരുന്നത് ഇൻഫർമൽ ആയിപ്പോകും. അതുകൊണ്ട് ഈ ബിൽ പിൻവലിക്കണമെന്നതാണ് എന്റെ അഭ്യർത്ഥന.

മി. സ്പീക്കർ : ശ്രീ. എം. ഹരസ, ഗവണ്മെന്റിന്റെ നിലപാട് അറിയിച്ചു കഴിഞ്ഞു. അങ്ങേയ്ക്ക് എന്തെങ്കിലും സംസാരിക്കാനുണ്ടെങ്കിൽ സംസാരിക്കാം.

ശ്രീ. എം. ഹരസ : സർ, വളരെ ശക്തമായിട്ടാണ് മന്ത്രി ഇതിനെ എതിർത്തത്. 70-ഓളം നിയമങ്ങളെക്കുറിച്ച് പറഞ്ഞു, ഇത് ഭരണഘടനാപരമായി നിലനിൽക്കില്ലെന്നും പറഞ്ഞു. ഇതെല്ലാമുണ്ടെങ്കിലും കേരളം ഇന്ന് അഭിമുഖീകരിക്കുന്ന പ്രശ്നങ്ങൾക്ക് പരിഹാരം കാണാൻ വിവിധ ഡിപ്പാർട്ടുമെന്റുകളുടെ കോ-ഓർഡിനേഷനോടുകൂടിയുള്ള .....

ശ്രീ. തിരുവഞ്ചൂർ രാധാകൃഷ്ണൻ : സർ, ഞാൻ അങ്ങയുടെ സ്പീരിറ്റ് അംഗീകരിച്ചുകൊണ്ടുതന്നെ പറയുകയാണ്, നിലനിൽക്കുന്ന നിയമത്തിനകത്ത് ഇതെല്ലാം കവർ ചെയ്യുന്നുണ്ട്. അതുകൊണ്ടാണ് repetition of the law ആവശ്യമില്ലെന്ന് പറയാൻ കാരണം.

ശ്രീ. എം. ഹരസ : സർ, ഇതെല്ലാമുണ്ടെങ്കിലും ഇന്ന് അഭിമുഖീകരിക്കുന്ന പ്രശ്നങ്ങൾ ചൊതുക്കി. ആ പ്രശ്നങ്ങളെ അഡ്രസ് ചെയ്യാതെ പോകാൻ പറ്റില്ല. ഇന്ത്യയിലും കേരളത്തിലേയ്ക്കുമൊക്കെ സമിതി പരിശോധിച്ചുകൊണ്ട് ഉപരിതമായതും മാതൃകാപരമായതുമായ നല്ല നിയമ നിർമ്മാണങ്ങൾ ഇനിയും അനിവാര്യമാണ്. നിമയനിർമ്മാണങ്ങൾ അനിവാര്യമാണെന്നതിന്റെ തെളിവാണ് ഓരോരീടത്തും കണ്ടുകൊണ്ടിരിക്കുന്ന സമിതിവിശേഷങ്ങൾ. പന്ത്രണ്ടാം പഞ്ചവത്സര പദ്ധതി പ്രകൃതിക്ക് ആഘാതമുണ്ടാക്കാത്ത സുസമീപ വികസനം വക്ഷ്യമിട്ടിരുന്നു. എങ്കിലും പന്ത്രണ്ടാം പഞ്ചവത്സര പദ്ധതിയുടെ വക്ഷ്യം അറിയിക്കേണ്ടിയില്ലെന്നുമാത്രമല്ല, പ്രകൃതിയുടെ പ്രതികരണം പല രീതിയിൽ വന്നുകൊണ്ടിരിക്കുകയാണ്. അമിതമായ സൂര്യതാപം, മഴയുടെ കുറവ്, ഉരുൾപൊട്ടൽ, ഇടിമിന്നൽ, ഭൂമികുലുക്കം തുടങ്ങിയ ഒരുപാട് പ്രത്യാഘാതങ്ങൾ ഉണ്ടായിക്കൊണ്ടിരിക്കുകയാണ്. ഈ പ്രത്യാഘാതങ്ങൾക്കെല്ലാം കാരണം മനുഷ്യൻ പ്രകൃതിയെ ചൂഷണം ചെയ്തതാണ്. ഈ വർഷംതന്നെ സൂര്യതാപമേറ്റവരുടെ എണ്ണം 100 കഴിഞ്ഞിരിക്കുകയാണ്. താപനില 41-42 ഡിഗ്രി വരെയായിട്ടുണ്ട്. പാലക്കാട് 43 ഡിഗ്രി വരെയായിരിക്കുകയാണ്. 1995-നുശേഷമാണ് ഈ രൂപത്തിലുള്ള മാറ്റങ്ങൾ ഉണ്ടായിക്കൊണ്ടിരിക്കുന്നത്. പരിസ്ഥിതി പ്രശ്നങ്ങൾക്ക് പരിഹാരം കാണണമെങ്കിൽ വനം സംരക്ഷിക്കപ്പെടണം. വനത്തിന്റെ വിസ്തൃതി സംരക്ഷിക്കപ്പെടുന്ന കാര്യത്തിൽ കേരളം ഏറെ പരാജയപ്പെട്ടിരിക്കുകയാണ്. 38854 ചതുരശ്ര കിലോമീറ്റർ വനമുണ്ടായിരുന്ന കേരളത്തിൽ കണക്കുകൂട്ടാതെ 2001-ൽ 15560 ചതുരശ്ര കിലോമീറ്ററും 2005-ൽ 11244 ആയും ചുരുങ്ങി. വനം സംരക്ഷിക്കപ്പെടാൻ ഇവിടെ എന്ത് സംവിധാനമാണുള്ളത്?

LIBRARY ARCHIVES Kerala Legislative Assembly

മാത്രമല്ല, പാഠമടകൾ പുഷണം ചെയ്തുകൊണ്ടിരിക്കുകയാണ്. കഴിഞ്ഞ ഒരു വർഷത്തിനുള്ളിൽ എണ്ണായിരത്തോളം പാഠമടകൾ ഉപയോഗിച്ചുകഴിഞ്ഞ ശേഷം ഊർക്കൊതെ കിടക്കുകയാണ്. അതിൽപ്പെട്ട് 1037 പേർ മരണപ്പെട്ടത് ബഹുമാനപ്പെട്ട മന്ത്രിയുടെ ശ്രദ്ധയിൽപ്പെട്ടിട്ടുണ്ടാകുമെന്ന് കരുതുന്നു. 4100 പാഠമടകൾക്കാണ് ലൈസൻസുള്ളത്. ഒരു പഠന റിപ്പോർട്ടിൽ പറയുന്നത്, ലൈസൻസുള്ള പാഠമടകളിൽത്തന്നെ റോയൽറ്റി സംവിധാനത്തിന്റെ ചോരായ്ക കൊണ്ട് 800 കോടി രൂപ കേരളത്തിന് നഷ്ടമുണ്ടെന്നാണ്. ഇതിനെല്ലാം ഈ ബില്ലിൽ പരിഹാരം കാണാൻ കഴിയും. 1800 പാഠമടകൾ ലൈസൻസില്ലാതെ പ്രവർത്തിക്കുന്നു എന്നാണ് കണക്ക്. 1800 പാഠമടകൾ ലൈസൻസില്ലാതെ പ്രവർത്തിക്കുകയും പാഠമടകളിൽത്തന്നെ 8000 എണ്ണം ഊർക്കൊതിരിക്കുകയുമാണ്. അതിന്റെ ഭാഗമായി മനുഷ്യർ ഇവിടെ മരണപ്പെടുകയാണ്.

ശ്രീ. തിരുവഞ്ചൂർ രാധാകൃഷ്ണൻ : സർ, അങ്ങ് പറഞ്ഞതിനോട് പൂർണ്ണമായും യോജിക്കുകയാണ്. അനധികൃത പാഠമടകളെ സംബന്ധിച്ച് ഗവൺമെന്റ് നിശ്ചയമായും ഒരു തീരുമാനം എടുക്കുകയും അതിന്മേൽ നടപടിയെടുക്കുകയും ചെയ്യും.

ശ്രീ. എം. ഹംസ : സർ, വേനൽമഴ വല്ലാത്ത ദുരന്തം കേരളത്തിലുണ്ടാക്കി. 20 പേർ മരണപ്പെട്ടു. 780 വീടുകൾ നശിച്ചു. കൂടാതെ ധാരാളം കൃഷി നാശവുമുണ്ടായി. കഴിഞ്ഞകാലത്തുണ്ടായ വർഷകാല നഷ്ടം ചെറുതല്ല. 891 ഗ്രാമങ്ങൾ വെള്ളത്തിനടിയിലാകുകയും 8 ഉരുൾപൊട്ടലുകളിൽ 131 ആളുകൾ മരിക്കുകയും ചെയ്തു. ഇത്തരത്തിലുള്ള വാറിയ പ്രതിസന്ധി കേരളം അഭിമുഖീകരിക്കുകയാണ്. ഇതിന് വിവിധ ഡിപ്പാർട്ടുമെന്റുകൾ തമ്മിലുള്ള കോ-ഓർഡിനേഷൻ വേണം. പഞ്ചായത്ത്, ബ്ലോക്ക്, ജില്ലാതല സമിതികളും സയന്റിസ്റ്റുകളും ജനപ്രതിനിധികളുമെല്ലാം ചേർന്നുകൊണ്ടുള്ള ഒരു സമിതിയാണ് ഞാൻ നിർദ്ദേശിക്കുന്നത്.

മി. സ്പീക്കർ : ചർച്ച തുടരാവുന്നതാണ്

(ചർച്ച തുടരും)

ശ്രീ. എ. കെ. ബാലൻ : സർ, കാര്യവിവരപ്പട്ടികയിലെ 6-ാമത്തെ ഐറ്റമായ 2014-ലെ കേരള സ്വകാര്യ സ്ഥാപനങ്ങളിലെ നിയമനങ്ങളിൽ പട്ടികജാതി പട്ടികവർഗ്ഗത്തിൽപ്പെട്ടവർക്ക് സംവരണം ഏർപ്പെടുത്തൽ ബിൽ അവതരിപ്പിക്കാൻ സാധാരണ നിലയിൽ ആതറൈസേഷൻ പിറ്റില്ല. എന്നാൽ ഡിസ്ട്രിക്ഷണറി പവർ ഉപയോഗപ്പെടുത്തി പ്രമേയം അവതരിപ്പിക്കാനുള്ള അധികാരം ബഹുമാനപ്പെട്ട സ്പീക്കർ തന്നാൽ ഈ ബിൽ അടുത്തതായി എടുക്കാം. ഇത് വളരെ പ്രധാനപ്പെട്ട ഒരു ബില്ലാണെന്നത് ബഹുമാനപ്പെട്ട സ്പീക്കർക്കറിയാം. അല്ലെങ്കിൽ ലോട്ടിൽ എനിക്കിത് അവതരിപ്പിക്കാൻ അനുമതി തരണം.